

ENQUIRY INTO A REPLY DUE TO A CALL ATTENTION NOTICE

ಶ್ರೀ ಎಚ್. ಎಸ್. ಸಿದ್ದಪ್ಪ (ಅರಸೀಕೆರೆ) — ಮಾನ್ಯ ಅಧ್ಯಕ್ಷರೇ, ಇದೇ ವಿಧಾನಸೌಧದ ಆವರಣದಲ್ಲಿ ಮಾನ್ಯ ಪೌರಾಡಳಿತ ಸಚಿವರು ರಾಜ್ಯದ ನಾಗರಿಕ ಪ್ರಜೆಗಳಿಗೂ ಮತ್ತು ರಾಜ್ಯದ ಕೆಲವು ಅಧಿಕಾರಿಗಳಿಗೂ ಕೆಲವು ಅವಾಚ್ಛ ಶಬ್ದಗಳನ್ನು ಉಪಯೋಗಿಸಿರತಕ್ಕ ವಿಚಾರದಲ್ಲಿ ಒಂದು ಕಾಲ್ ಅಟೆನ್ಷನ್ ನೋಟೀಸನ್ನು ಕಳುಹಿಸಿ ಇಲ್ಲಿಗೆ ೫ ದಿನಗಳಾಯಿತು. ಇದಕ್ಕೆ ವಿಷಯ ಸಂಗ್ರಹಣೆಯನ್ನು ಬೇರೆ ಎಲ್ಲೆಂದೆಲ್ಲಾ ಮಾಡಬೇಕಾಗಿಲ್ಲ. ಇದಕ್ಕೆ ಬೇಕಾದ ವಿಷಯಗಳೆಲ್ಲಾ ಇಲ್ಲೇ ವಿಧಾನ ಸೌಧದಲ್ಲೇ ಸಿಕ್ಕುತ್ತೆ. ಆದರೆ ಸರ್ಕಾರದವರು ಇಂಥಾ ವಿಚಾರಗಳಲ್ಲಿ ಹೀಗೆಲ್ಲಾ ಮಾಡುವುದರಿಂದ ನಮ್ಮ ಮುಖ್ಯಮಂತ್ರಿಗಳಿಗೆ ಇವರು ಕೆಟ್ಟ ಹೆಸರನ್ನು ತರುತ್ತಾರೆಂಬುದರಲ್ಲಿ ಸಂದೇಹವೇ ಇಲ್ಲ. ನಮ್ಮ ಮುಖ್ಯ ಮಂತ್ರಿಗಳು ಒಳ್ಳೆಯವರು. ಆದರೆ ವಿಷಯಗಳು ಹೀಗೆ ಮುಂದುವರಿದಲ್ಲಿ ಒರಿಸ್ಸಾ ಮುಖ್ಯಮಂತ್ರಿಗಳಿಗೇನಾಯಿತೋ, ಅದೇ ಇಲ್ಲಿಯೂ ನಡೆಯುವುದಕ್ಕೆ ಅವಕಾಶವಾಗಬಹುದು.

ಅಧ್ಯಕ್ಷರು. — ಮಾನ್ಯ ಸದಸ್ಯರು ಬಹಳ ಆತುರಪಟ್ಟಿದ್ದಾರೆ. ನಾವು ಆದರೆ ಬಗ್ಗೆ ಒಂದು ರಿಪೋರ್ಟನ್ನು ಕಾಲ್ ಔರ್ ಮಾಡಿರಲಿ. ಮಾಡದೆ ಇರಲಿ ಆದರೆ ಹೇಳುವುದನ್ನೆಲ್ಲಾ ಹೇಳಿ ಮಂಗಳಿ ಬಿಡಬೇಕೆಂಬ ಒಂದು ಉದ್ದೇಶ ಬಹಳ ಜನ ಸದಸ್ಯರಲ್ಲಿದೆ, ಇದು ಖಂಡಿತಾ ಸರಿಯಾದ್ದಲ್ಲ.

ಶ್ರೀ ಎಚ್. ಎಸ್. ಸಿದ್ದಪ್ಪ. — ಇಲ್ಲೇ ಇರತಕ್ಕ ವಿಷಯವಾದ್ದರಿಂದ ಹೇಳಿದೆ.

ಅಧ್ಯಕ್ಷರು. — ಹೌದು, ಮನೆಯಲ್ಲೇ ಅಕ್ಕಿ ಬೇಳೆ ಇದ್ದರೂ ಅದನ್ನು ಮಾತಿ ಹಾಕಬೇಕಾದರೆ ಕಾಲಬೇಡವೇ?

CLOSURE OF SHOPS IN BASAVANAGUDI

ಶ್ರೀ ಟಿ. ಆರ್. ಶಾಮಣ್ಣ. — ಬಸವನಗುಡಿಯಲ್ಲಿ ಪೋಲಿಸಿನವರ ಕಾಟದಿಂದ ಎರಡು ದಿವಸಗಳಿಂದ ಯಾರೂ ಅಂಗಡಗಳನ್ನೆ ತೆಗೆಯುತ್ತಿಲ್ಲ.

ಅಧ್ಯಕ್ಷರು. — ತಾವೂ ಅಷ್ಟೆ. ಅದನ್ನು ನನಗೆ ಈಗ ಸ್ವಲ್ಪ ಹೊತ್ತಿನ ಮುಂಚೆ ತಿಳಿಸಿದಿರಿ.

NOTICE OF A QUESTION OF PRIVILEGE ABOUT A STATEMENT MADE BY THE CHIEF MINISTER OUTSIDE THE HOUSE

ಶ್ರೀ ಎಸ್. ಬಂಗಾರಪ್ಪ (ಸೋರಬ). — ಅಧ್ಯಕ್ಷರೇ, ನಾನು ಮುಖ್ಯ ಮಂತ್ರಿಗಳು ಮೊನ್ನೆ ತಾನೆ ಪತ್ರಿಕೆಗಳವರಿಗೆ ಕೊಟ್ಟ ಒಂದು ಹೇಳಿಕೆಯ ಬಗ್ಗೆ ಸಭೆಗೆ ಉಂಟಾಗಿರತಕ್ಕ ಹಕ್ಕುಬಾಧ್ಯತೆಯ ಲೋಪದ ವಿಚಾರದಲ್ಲಿ ಒಂದು ಮೋಷನ್ ಕಳುಹಿಸಿದ್ದೆ. ಮೊನ್ನೆ ನಮ್ಮ ಮುಖ್ಯ ಮಂತ್ರಿಗಳು ಇಲ್ಲಿ ರಾಜ್ಯಪಾಲರ ಭಾಷಣಕ್ಕೆ ಉತ್ತರವನ್ನು ಕೊಟ್ಟ ನಂತರ ಅವರು ದೆಹಲಿಗೆ ಹೋಗಬೇಕಾಗಿದ್ದು ರಾಜ್ಯದ ಡಾಟ್ ವಿಚಾರವನ್ನು ಅಲ್ಲಿ ಕೇಂದ್ರಕ್ಕೆ ವನಪರಿಕೆ ಮಾಡಿಕೊಟ್ಟು ಅಲ್ಲಿಂದ ಹೆಚ್ಚಿನ ಹಣವನ್ನು ತಂದು ರಾಜ್ಯದಲ್ಲಿ ಅನೇಕ ಜನರಿಗೆ ಉದ್ಯೋಗಾವಕಾಶವನ್ನು ಒದಗಿಸುವುದಾಗಿ ಹೇಳಿದರು. ಆದರೆ ದೆಹಲಿಯಿಂದ ವಾಪಸ್ ಬೆಂಗಳೂರಿಗೆ ಬಂದ ನಂತರ ಮಾನ್ಯ ಮುಖ್ಯ ಮಂತ್ರಿಗಳು ಈ ಸಭೆಗೆ ಬಾರದ ಪುತ್ತು ಮೇಲ್ಮನೆಗೂ ಬಾರದೆ, ಆ ದಿವಸ ಇಲ್ಲಿಗೆ ಕೇವಲ ಐದೂ ಮುಕ್ಕಾಲು ಗಂಟೆಗೆ ಬಂಧು ಹಾಗೇ ಹೊರಟುಬಿಟ್ಟರು. ಸಾಮಾನ್ಯವಾಗಿ ಇಲ್ಲಿ ಅಧಿವೇಶನ ನಡೆಯುತ್ತಿರುವಾಗ ಮುಖ್ಯವಾಗಿ ಸಭಾನಾಯಕರಾಗಿರತಕ್ಕವರು ಸದಾ ಹೌಸಿನಲ್ಲಿರಬೇಕೆಂಬ ಬಗ್ಗೆ ಮತ್ತು ಸಭೆಗೆ ಮೊದಲು ತಿಳಿಸಬೇಕೆಂಬ ಬಗ್ಗೆ ಅನೇಕ ಕನ್ ವೆನ್ಷನ್‌ಗಳೂ ಮತ್ತು ರೂಲಿಂಗುಗಳೂ ಇದ್ದಾಗ್ಯೂ, ಅವರು ಇಲ್ಲಿ ಯಾವ ಹೇಳಿಕೆಯನ್ನೂ.

MADAM SPEAKER. — I want to know from the Government whether it was a policy statement.

ಶ್ರೀ ವಾಟಾಳ್ ನಾಗರಾಜ್ (ಚಾಮರಾಜಪೇಟೆ).— ಮಾನ್ಯ ಮಂಖ್ಯಮಂತ್ರಿಗಳು ಮೊದಲು ಅವರ ಹೇಳಿಕೆಯನ್ನು ಈ ಸಭೆಗೆ ಕೊಡದೆ ಅವರು ಪೊರಗಡೆ ಪತ್ರಿಕಾ ಗೋಷ್ಠಿಯನ್ನು ಕರೆದು ಅಲ್ಲಿ ಹೇಗೆ ಹೇಳಿಕೆ ಕೊಟ್ಟರು ?

ಅಧ್ಯಕ್ಷರು.— ಅದಕ್ಕಾಗೇ ಸರ್ಕಾರದವರನ್ನು ವಿಚಾರಮಾಡೋಣ. ಅದರಲ್ಲಿ ಪಾಲಿಸಿ ವಿಚಾರಗಳೇನಾದರೂ ಇದ್ದುವೇ ಎಂಬುದನ್ನು ವಿಚಾರ ಮಾಡುವುದೂ ಬೇಡವೇ ? ಮಾನ್ಯ ಮಂಖ್ಯ ಮಂತ್ರಿಗಳನ್ನು ಕೇಳೋಣ. ತಾವು ದಯಮಾಡಿ ಕುಳಿತುಕೊಳ್ಳಿ.

ಶ್ರೀ ಡಿ. ದೇವರಾಜ ಅರಸ್ (ಮಂಖ್ಯ ಮಂತ್ರಿಗಳು).— ಬಹುಶಃ ಮಾನ್ಯ ಅಧ್ಯಕ್ಷರೂ ಆ ನನ್ನ ಹೇಳಿಕೆಯನ್ನು ಪತ್ರಿಕೆಗಳಲ್ಲಿ ನೋಡಿರಬಹುದು. ನಾನು ಇಲ್ಲಿ ಸಭೆಯಲ್ಲಿ ಏನು ಹೇಳಿದ್ದೇನೋ ಅದಷ್ಟನ್ನೇ ನಾನು ಹೊರಗಡೆಯೂ ಹೇಳಿದ್ದೇನೆ. ಅದರಲ್ಲಿ ಪಾಲಿಸಿ ವಿಚಾರ ಯಾವುದೂ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.— ಅದು ಯಾವ ಹೇಳಿಕೆಯೇ ಆಗಲೀ ಅದನ್ನು ಅವರು ಮೊದಲು ಈ ಸಭೆಗೆ ಕೊಡಬೇಕಾದ ಮುಖ್ಯವಾದದ್ದು. ಅವರು ಆ ಪತ್ರಿಕಾ ಗೋಷ್ಠಿಯಲ್ಲಿ ಏನು ಮಾತನಾಡಿದ್ದಾರೆ ಎಂಬುದು ಪ್ರಜಾವಾಣಿ ಮತ್ತು ಇನ್ನೂ ಇತರೇ ಪತ್ರಿಕೆಗಳಲ್ಲಿ ವರದಿಯಾಗಿದೆ.

ಕೇಂದ್ರದ ಹಣಕಾಸಿನ ಖಾತೆಗೆ ಸಂಬಂಧಪಟ್ಟ ರಾಜ್ಯ ಸಚಿವರಾದ ಶ್ರೀ ಕೆ. ಕರ್. ಗಣೇಶರವರು ಅವರ ಇನಿಷಿಯಲ್ ನನಗೆ ಸರಿಯಾಗಿ ಗೊತ್ತಿಲ್ಲ—ಒಂದು ಹೇಳಿಕೆ ಕೊಟ್ಟಿರುವುದು ಪತ್ರಿಕೆಯಲ್ಲಿ ಬಂದಿದೆ. ಅವರು ೭ ಕೋಟಿ ಚಿಲ್ಲರೆ ರೂಪಾಯಿ ನಿಗದಿ ಮಾಡಿರುವುದಾಗಿ ತಿಳಿಸಿದ್ದಾರೆ. ನಮ್ಮ ಮಂಖ್ಯ ಮಂತ್ರಿಗಳ ಹೇಳಿಕೆ ಪ್ರಕಾರ, ಪತ್ರಿಕಾ ಹೇಳಿಕೆ ಪ್ರಕಾರ ಸಹಾಯಧನ ಕೊಡುವುದು ಎಷ್ಟು ಎಂದು ನಿಗದಿಮಾಡಿಲ್ಲ ಸಭೆ ನಡೆಯುವಾಗ ಸಭೆಗೆ ಮೊದಲು ವಿಷಯ ತಿಳಿಸದೆ ಪತ್ರಿಕಾ ಕರ್ತರನ್ನು ಕರೆದು ಬೆಂಗಳೂರಿನಲ್ಲಿ ಕೇಂದ್ರ ಸರ್ಕಾರದ ವತಿಯಿಂದ ಬರುವ ಸಹಾಯದ ವಿಚಾರದಲ್ಲಿ ಹೇಳಿಕೆ ಕೊಟ್ಟಿದ್ದಾರೆ. ಇದು ಸರಿಯೇ, ಮೊದಲು ಈ ಸಭೆಗೆ ತಿಳಿಸಬೇಕಾಗಿತ್ತು. ಈ ಸಭೆಯ ಘನತೆ, ಗೌರವ ಮೊಟಕು ಮಾಡುವಂತೆ ಈ ರೀತಿ ಮಂಖ್ಯ ಮಂತ್ರಿಗಳು ಮಾಡಿರುವುದು ಖಂಡನೀಯ. ಇದು ಈ ಸಭೆಯ ಹಕ್ಕುಬಾಧ್ಯತೆಗೆ ಚ್ಯುತಿ ತಂದಿರುವ ವಿಷಯ. ದೆಹಲಿಯಿಂದ ಬಂದ ಮೇಲೆ ಮಂಖ್ಯ ಮಂತ್ರಿಗಳಿಂದ ವಿಷಯ ತಿಳಿಯಬೇಕೆಂದು ನಾವು ಎರಡು ಮೂರು ದಿವಸಗಳಿಂದ ಕಾದೆವು. ಅವರು ಬಂದಮರು ಸಭೆಯಲ್ಲಿ ೫-೧೦ ನಿಮಿಷ ಕೊಡ ಇರುವಂತಿಲ್ಲ. ಮಾನ್ಯ ಉಪಾಧ್ಯಕ್ಷರಿಗೆ ಮಂಖ್ಯ ಮಂತ್ರಿಗಳನ್ನು ಈ ಸಭೆಗೆ ಕರೆಸಬೇಕೆಂದೂ ಕೊಡ ಹೇಳಿದವು. ಈ ಸಭೆಯ ಹಕ್ಕನ್ನು ಲೋಪ ಮಾಡುವ ಕಾರ್ಯ ಅವರಿಂದ ನಡೆದಿದೆ. ಹಕ್ಕು ಲೋಪವಾಗಿದೆ. ದಯಮಾಡಿ ನಾನು ಕಳುಹಿಸಿರುವ ಹಕ್ಕು ಬಾಧ್ಯತೆ ಸೂಚನೆಯ ಚರ್ಚೆಗೆ ಅವಕಾಶ ಮಾಡಿ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್.— ಇದೇ ರೀತಿಯ ಒಂದು ವಿಷಯವನ್ನು ನಾನು ತಮ್ಮ ಗಮನಕ್ಕೆ ತರುತ್ತೇನೆ. ವಿಧಾನಮಂಡಲದ ಕಾಂಗ್ರೆಸ್ ಪಕ್ಷದ ಸಭೆಯಲ್ಲಿ ಪತ್ರಿಕಾ ಹೇಳಿಕೆಯಲ್ಲಿ ತಿಳಿಸಿದ ವಿಷಯ ಪ್ರಸ್ತಾಪಿಸಿದ್ದಾರೆಂದು ತಿಳಿದುಬಂದಿದೆ ದೆಹಲಿಯಿಂದ ಬಂದ ನಂತರ ಮಂಖ್ಯ ಮಂತ್ರಿಗಳು ಬೆಂಗಳೂರಿನಲ್ಲೇ ಇದ್ದು ಸಭೆಗೆ ಬಂದು ಇಲ್ಲಿ ಹೇಳಿಕೆ ಕೊಡದೆ ಪತ್ರಿಕಾಗೋಷ್ಠಿಯಲ್ಲಿ ಮತ್ತು ಪಕ್ಷದ ಸಭೆಯಲ್ಲಿ ವಿಷಯ ತಿಳಿಸಿ ಈ ಸಭೆಯನ್ನು ಅಲಕ್ಷ್ಯ ಮಾಡಿದ್ದಾರೆ. ಈ ಸಭೆಗೆ ಗೌರವ ಕೊಟ್ಟಿಲ್ಲ. ಮಂಖ್ಯ ಮಂತ್ರಿಗಳು ಬೇಡವಾದ್ದಾರಿಯಿಂದ ಈ ರೀತಿ ಮಾಡಿರುವುದರಿಂದ ಹಕ್ಕುಬಾಧ್ಯತೆಯ ಸೂಚನೆಯ ಚರ್ಚೆಗೆ ಅವಕಾಶ ಕೊಡಬೇಕು.

ಶ್ರೀ ಎಂ. ಎಸ್. ಕೃಷ್ಣನ್.—ನಾನು ಒಂದು ಪ್ರಿವಿಲೇಜ್ ಮೋಷನ್ ಕಳುಹಿಸಿದ್ದೇನೆ. ಕಕ್ಕಿರಾಯ ರವರು ಮತ್ತು ನಾನು ಸೇರಿ ಕಳುಹಿಸಿರುವ ಅದನ್ನು ನಿನ್ನೆ ಕೊಟ್ಟಿರಬೇಕೆಂದು ಕಾಣುತ್ತದೆ. ಸ್ವಲ್ಪ ಅದನ್ನು ವಿವರಿಸುತ್ತೇನೆ.

ಅಧ್ಯಕ್ಷರು.—ಅದು ಬೇರೆ ವಿಷಯ.

ಶ್ರೀ ಎಂ. ಎಸ್. ಕೃಷ್ಣನ್.—ಇಲ್ಲಿ ಇದೇ ವಿಷಯದಲ್ಲಿ ನೋಟೀಸು ಕಳುಹಿಸಿರುವುದು.

ಅಧ್ಯಕ್ಷರು.—ನನ್ನ ಹತ್ತಿರ ಬಂದಿಲ್ಲ. ಶ್ರೀ ಬಂಗಾರಪ್ಪನವರ ಪ್ರಿವಿಲೇಜ್ ಮೋಷನ್ ಬಂದ ತಕ್ಷಣ ನಾನು ಹಿಂದಿನ ರೂಲಿಂಗ್‌ಗಳನ್ನೆಲ್ಲಾ ನೋಡಿದೆ.

There are rulings of Parliament, State Legislatures and of this House to say that there is no breach of privilege if a statement by a Minister even regarding a matter of policy were to be made outside when the House is in session. It may amount to a breach of courtesy and not breach of privilege. ಪ್ರೀಚ್ ಆಫ್ ಪ್ರಿವಿಲೇಜ್ ಎನೂ ಆಗಿಲ್ಲ. ಇದರ ಬಗ್ಗೆ ಪಾರ್ಲಿಮೆಂಟಿನಲ್ಲಿ ಮತ್ತು ಈ ಸಭೆಯಲ್ಲಿ ರೂಲಿಂಗುಗಳಿವೆ. So, there is no breach of privilege in this matter.

SRI D. DEVARAJ URS.—In this connection I would like to make a submission. I have made it clear that there is no policy matter involved in the Press conference held. As rightly observed by the previous rulings and the Hon. Speaker was kind enough to fall in line with those rulings, I would like to submit that we on this side are in no way inferior to my friends on the opposition side in so far as upholding the dignity, decorum or even showing of courtesy to this House which it deserves. The performance of either of the parties in the House is not a matter which is not seen by others. I will be very happy if all of us were to continuously keep this aspect of either showing courtesy or upholding of decorum including the privilege to be maintained, nurtured and protected in this House.

SRI M. S. KRISHNAN.—Madam Speaker, I would like you to verify the notice which I have given.

MADAM SPEAKER.—Yes. I will verify it.

Scarcity Relief Works

SRI M. S. KRISHNAN.—My notice is not on the question of policy statement.

ನಾನೊಂದು ಪ್ರಿವಿಲೇಜ್ ಮೋಷನ್ ಕಳುಹಿಸಿದ್ದೇನೆ. ಈ ಮನೆಯಲ್ಲಿ ಎಷ್ಟು ಹಣ ಬೇಕಾದರೂ ಖರ್ಚುಮಾಡಿ, ಎಷ್ಟು ಕೆಲಸ ಬೇಕಾದರೂ ಕೊಡುತ್ತೇವೆ ಎಂದು ಅಭಾವ ಪರಿಸ್ಥಿತಿ ವಿಷಯದಲ್ಲಿ ಮುಖ್ಯ ಮಂತ್ರಿಗಳು ಅಧಿಕಾರಿಗಳಿಗೆ ತಿಳಿಸಿರುವುದಾಗಿ ಹೇಳಿದ್ದಾರೆ, ಶ್ರೀ ಚನ್ನಬಸಪ್ಪ ನವರು ಮಂತ್ರಿಗಳ ಸಹ ಹೇಳಿದ್ದಾರೆ.

MADAM SPEAKER.—It is a Separate line altogether.—ಅದು ಇದಕ್ಕೆ ಸಂಬಂಧಪಟ್ಟಿರುವುದಿಲ್ಲ. ಈಗ ತಾವು ಕೊಟ್ಟಿರುವ ಬೇರೆ ನೋಟೀಸ್ ಬಂದಿದೆ. ಅದರ ಮೇಲೆ ತಾವು ವಾಕ್ ಮಾಡಬಹುದು.

(Absence of Ministers in the House)

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ಅಧ್ಯಕ್ಷರೇ, ಪ್ರಜಾಪ್ರಭುತ್ವದ ಹಿತವೃದ್ಧಿಯಿಂದ ಒಂದು ವಿಷಯವನ್ನು ಪ್ರಸ್ತಾಪ ಮಾಡಲಿಕ್ಕೆ ಇಷ್ಟಪಡುತ್ತೇನೆ. ನಮ್ಮ ರಾಷ್ಟ್ರದ ಅತ್ಯಂತ ಹಿರಿಯ ಗಣಪತಿಶ್ರೀಕೋದಯಿಯಾದಂಥ ಫೌಂಟ್ ಮೋರೇಸ್ ಅವರು ಪತ್ರಿಕಾಗೋಷ್ಠಿಯಲ್ಲಿ ಮಂತ್ರಿಗಳು ಶಾಸನ ಸಭೆಯಲ್ಲಿ ಲೋಕಸಭೆಯಲ್ಲಿ ಗೈರು ಹಾಜರು ಆಗುವ ಬಗ್ಗೆ ಒಂದು ವಿಚಾರ ಪ್ರಸ್ತಾಪ ಮಾಡಿದ್ದಾರೆ. ಪ್ರಜಾಸತ್ತಾತ್ಮಕವಾದ ಇನ್ಸ್ಟಿಟ್ಯೂಷನ್‌ಗಳು ಬೆಳೆಸುವುದಕ್ಕೆ ಮಂತ್ರಿಗಳು ಸಭೆಯಲ್ಲಿ ಮೂರು ನಾಲ್ಕು ದಿವಸ ಗೈರು ಹಾಜರಿಯಾಗುತ್ತಾ ಇರುವುದು ಅಷ್ಟು ಯೋಗ್ಯವಲ್ಲ ಎಂದು ಅವರು ಹೇಳಿದ್ದಾರೆ.